



## NAXXAR

### MINUTI - LAQGĦAT TAL-KUMITAT AMMINISTRATTIV BAĦAR IĊ-ĊAGĦAQ

#### SEDUTA NRU. 13 - IT-TNEJN, 25 TA' LULJU 2011

Il-Kumitat iltaqa' fis-Sala tal-Laqgħat tal-Kunsill Lokali fiċ-Ċentru Ċiviku fi Vjal il-21 ta' Settembru fl- 4:00pm.

Preżenti:	Mary Anne Cuomo	<i>Chairperson</i>
	Joseph Woods	<i>Viċi-Chairperson</i>
	Evelyn Muscat	Membru
	Joseph Pierre Bonello	Membru
	Pierre Sciberras	Viċi Sindku
	Paul Gatt	Segretarju Eżekuttiv
Skuzata:	Maria Vella	Membru

#### 1. APPROVAZZJONI TAL-MINUTI TAL-LAQGĦA PREĊEDENTI

- 1.1. Fuq proposta tas-Sinj. Muscat il-Kumitat qabel li jemenda para. 9.5 biex jiġi jaqra:

*Il-Kumitat kien infurmat li ċerta Frances Borg minn Triq ir-Ridott għadha qed tipparkja kontra d-direzzjoni.*

- 1.2. Il-minuti tal-laqgħa ta' qabel ġew approvati kif emendati u ffirmati miċ-*Chairperson* u mis-Segretarju Eżekuttiv.

#### 2. KOMUNIKAZZJONIJIET MIĊ-CHAIRPERSON

- 2.1. Is-Sinj. Cuomo infurmat li kienet attendiet seminar dwar il-promozzjoni fit-turiżmu. Dan is-seminar sar fil-Kunsill Lokali Floriana u kien jinkludi *workshops*. Is-seminar kien indirizzat mill-Onor. Dr Chris Said u l-Onor Dr Mario Demarco. Suġġetti msemmija kienu l-bajjiet, il-baħar u l-caravans. Hija kienet mitluba biex fejn ikun hemm problemi tikkuntattja lid-Direttur is-Sur Julian Zarb. Suġġetti oħra indirizzati kienu l-fondi għall-proġetti mill-UIF tal-MEPA, turiżmu ekoloġiku rurali u attivitajiet li jinkludu *treasure hunts* (speċjalment minn *conference incentive groups*). Is-Sur Woods semma li dawn huma riżorsi importanti li mhux utilizzati biżżejjed.
- 2.2. F'dan il-ħin wasal il-Viċi Sindku Pierre Sciberras. Il-ħin kien l-4:05pm.
- 2.3. Is-Sinj. Cuomo infurmat li s-Sinj. Goodhead minn Baħar iċ-Ċagħaq kienet ikkumplimentat lill-Kumitat għas-sistema tal-*one ways*.

- 2.4. F'dan il-ħin il-Kumitat iddiskuta kwotazzjoni mill-kuntrattur tal-gonna għall-irrangar u l-kura ta' żoni fid-daħla ta' Baħar iċ-Ċagħaq li ma kinux inklużi fil-kuntratt. Il-Kumitat għażel il-kwotazzjoni ta' €850 għaž-żewġ żoni indikati bin-numri 3 u 4. Dwar iż-żewġ żoni 1 u 2 il-Kumitat qabel li għalissa jistenna u possibilmement jagħmel talba lil TM biex tieħu ħsiebhom hi.

### 3. JUM BAĦAR IĊ-ĊAGĦAQ

- 3.1. Iċ-Chairperson infurmat li l-Onor Ministru Pullicino kien qiegħed jirrakkomanda li l-Pjazza tkun inawgurata f'Jum Baħar iċ-Ċagħaq u għalhekk, fid-dawl li m'hemmx Jum ikun stabbilit propju mal-inawgurazzjoni. Hija semmiet li l-attivitajiet ikunu jridu jiġu kordinati bejn il-Ministeru u l-Kumitat.
- 3.2. Il-Viċi Sindku ġibed l-attenzjoni li wieħed irid joqgħod attent li jistabilixxi Jum mal-inawgurazzjoni minħabba li dan se jaħbat għal tard fis-sena u għalhekk jista' jkun hemm problemi ta' temp kull sena li jkun iċċelebrat dan il-Jum.
- 3.3. Kien hemm qbil li f'dan l-istadju ma jsirx Jum Baħar iċ-Ċagħaq.

### 4. NEWSLETTER

- 4.1. Is-Sur Woods informa li se jippreżenta abbozz tal-fuljett fi żmien ġimgħa.

### 5. KORSIJET TAL-PILATES U SELF DEFENCE

- 5.1. Kien hemm qbil li l-*Pilates* jitkompla kull nhar ta' Ħamis filgħaxijiet, *Aerobics* jitkompla kull nhar ta' Tnejn filgħaxija, iż-*Zumba* jitkompla kif inhu filwaqt li jitwaqqaf is-*Self Defence*.
- 5.2. Is-Sinj. Cuomo infurmat li, minħabba nuqqas ta' konkorenza għall-korsijiet tal-kompjuter, il-kompjuters kollha kienu ttieħdu lura minn TCTC.

### 6. L-IMMANIĠĠJAR TAT-TRAFFIKU

- 6.1. Kien hemm qbil li jsir marka STOP fi Triq l-Iskall filwaqt li ssir ukoll STOP fi Triq is-Sikka ma' Triq Anton Manwel Caruana.
- 6.2. Kien hemm qbil li possibilmement Triq il-Fugassa ma' Triq l-Arzella ssir f'direzzjoni waħda u għalhekk kien hemm qbil li ssir konsultazzjoni mar-residenti.

### 7. TAĦRIĠ FUQ TEAM BUILDING GĦALL-KUMITAT AMMINISTRATTIV

- 7.1. Is-Sur Woods ippropona li jorganizza taħriġ dwar *team building* għall-membri tal-Kumitat Amministrattiv. Dan jikkonsisti f'sessjoni ta' tliet siegħat u li jista' jkun estiż għall-Kunsillieri wkoll. Is-Sur Woods se jgħaddi aktar informazzjoni dwar dan.

### 8. PROPOSTA GĦAL TPINGIJA FUQ ĦITAN TAL-BRIKKS

- 8.1. Is-Sinj. Cuomo ipproponiet li, biex titneħħa d-dehra kerha ta' numru ta' ħitan tal-brikks, il-Kumitat jikkordina tpingija fuq il-ħitan simili għal kif qed isiru lejn Pender Place. Hija diġà identifikat 'artist' li jagħmel dan ix-xogħol u għalhekk se tindaga aktar dettalji miegħu, permessi eċċ.

## 9. PROPOSTA GHAL *DOG PARK*

- 9.1. Is-Sinj. Cuomo semmietet li ilha tixtieq li f'Baħar iċ-Ċagħaq ikun hemm *dog park* u għalhekk tkellmet anki mal-Ministru Pullicino dwar din il-proposta fejn deher entużjast ħafna. Hija se tgħaddi *site plan* lill-Ministru biex tiġi identifikata art addattata.

## 10. INIZJATTIVA – DETOX YOUR HOME COLLECTION

- 10.1. Is-Sinj. Cuomo ipproponiet li ssir attività biex tiffaċilità lir-residenti r-rimi ta' skart b'ammont goff li jkunu akkumulaw matul iż-żmien. Dan bil-ħsieb li jelimina tfiegħ ta' ammonti esagerati minn fejn l-iskips jew f'postijiet oħra.
- 10.2. Il-Kumitat qabel ma' din il-proposta u għalhekk l-attività ssir is-Sibt 27 ta' Awwissu billi jiġihalla trakk fi Triq Xatt il-Palm u r-residenti jieħdu l-iskart huma stess.

## 11. HWEJJEĠ OĦRA

- 11.1. Is-Sinj. Cuomo infurmat li kellmuha xi nies li qed jgħidu li t-tfal qed jixxabtu mal-ħadid tal-bandli.
- 11.2. Is-SE kien mitlub jibgħat *reminder* dwar il-konsultazzjoni pubblika mill-Wasteserv li għet mitluba ftit qabel.
- 11.3. Is-Sinj. Cuomo semmietet is-servizz tat-trasport offrut mill-Arriva fejn kien hemm qbil li s-servizz huwa tajjeb u puntwali. Issemma wkoll li ma jidhirx li kien hemm għalfejn servizz għall-Ħdud filwaqt li servizz kull siegħa/sagħtejn għandu jkun biżżejjed. Issemma wkoll li mhux neċessarja vettura kbira imma jekk ikun *mini bus* biżżejjed. Issemmiet problema li qed jiffaċċjaw ir-residenti ta' Baħar iċ-Ċagħaq biex imorru L-Isptar Mater Dei minħabba li l-X1 mhux qed tieqaf f'BIĊ.
- 11.4. Is-Sinj. Muscat semmietet li *billboard* li hemm f'BIĊ qed jgħatti l-vista tat-traffiku u wieħed ma jarax x'ikun ġej bil-konsegwenza ta' xi aċċident. Intalab li jsir rapport lil TM.
- 11.5. Kien rappurtat li hemm xi siġar mill-binja tal-'Oasis' li qed jisporgu l-barra u anki hemm xi imbarazz li jidher minn barra fosthom TV.
- 11.6. Is-Sur Bonello tkellem dwar il-bżonn li ssir *shade* ma' lampa tat-triq. Huwa se jipprovdi aktar dettalji.
- 11.7. Is-Sur Bonello semma l-possibiltà li jkunu organizzati korsijiet fuq id-dwiefer. Huwa se jipprovdi aktar dettalji.
- 11.8. Is-Sur Bonello informa li se jipprovdi dettalji ta' trakk li qed ikun ipparkjat regolarment fit-triq.

- 11.9. Is-Sur Bonello irrimarka li l-iskips li hemm quddiem il-Knisja qed jaħlu spazju ta' żewġ karożzi u għalhekk forsi setgħu jitpoġġew fil-kantuniera. Madanakollu ma kienx hemm qbil dwar dan minħabba kwistjoni ta' aċċessibilità.
- 11.10. Is-Sinj. Cuomo semmiet fil-problemi li għadu jkun hemm bl-iskips u offriet li, jekk ikun possibli, jkunu installati CCTV's u tkun lesta li tikkunnettjahom mal-internet tagħha. Dan però jista' jqajjem kwistjoni tal-protezzjoni tad-data.
- 11.11. Is-SE kien infurmat li Triq Baħar iċ-Ċagħaq hemm bżonn id-dawl tat-toroq.
- 11.12. Is-SE kien mitlub jieħu l-passi biex iddur lampa fi Trejjet il-Kampanjol.

## **12. TMIEM IL-LAQGĦA**

- 12.1. Kien hemm qbil unanimu li laqgħa li jmiss issir nhar it-Tnejn 29 ta' Awwissu fl-4:00pm.
- 12.2. Il-laqgħa intemmet fis-5.55pm.

Mary Anne Cuomo  
Chairperson

Paul Gatt Dip.Mgmt (Henley), MIM  
Segretarju Eżekuttiv